

ХУЛОСАИ

комиссияи экспертии Шӯрои диссертатсионии 6D.KOA-036 назди Донишгоҳи байналмиллалии забонҳои хориҷии Тоҷикистон ба номи Сотим Улуғзода оид ба диссертатсияи Орзуода Парвина Ҷамолидин дар мавзӯи «Таҳлили муқоисавии ҷумлаҳои пайрави сабаб ва натиҷа дар забонҳои тоҷикӣ ва англисӣ» барои дарёфти дараҷаи илмӣ номзади илмҳои филологӣ аз рӯйи ихтисоси 10.02.20-Забоншиносии муқоисавӣ-таърихӣ, қиёсӣ ва муқоисавӣ

Диссертатсияи Орзуода Парвина Ҷамолидин ба омӯзиши муқоисавии ҷумлаҳои пайрави сабаб ва натиҷа дар забонҳои тоҷикӣ ва англисӣ бахшида шудааст. Воқеан, муаллиф дуруст қайд менамояд, ки масъалаи омӯзиши «Таҳлили муқоисавии ҷумлаҳои пайрави сабаб ва натиҷа дар забонҳои тоҷикӣ ва англисӣ» ба яке аз масъалаҳои муҳим табдил ёфта, он дар қисматҳои алоҳидаи забоншиносӣ дар замони муосир мавриди баррасӣ қарор гирифтааст.

Мавзӯ ва мазмун таҳқиқи диссертатсионӣ бо шиносномаи ихтисоси 10. 02. 20. - Забоншиносии муқоисавӣ -таърихӣ, қиёсӣ ва муқоисавӣ комилан мувофиқ мебошад.

Таҳқиқи анҷомдодаи диссертант аз ҷиҳати илмӣ арзишманд буда, аввалин таҳқиқот дар бахши забоншиносии муқоисавӣ роҷеъ ба ҷумлаҳои пайраву натиҷа дар забони тоҷикӣ дар муқоиса бо забони англисӣ мебошад. Дар диссертатсия мавзӯи мазкур мавриди таҳқиқ қарор дода шудааст, ки ба рушди тақомули қисмати наҳви забоншиносӣ таъсири мусбат расонида метавонад.

Таҳқиқи хусусиятҳои сохториву маъноӣ, воситаҳои асосии грамматикӣ ва семантикии ҷумлаҳои пайрави сабаб ва натиҷа, ки то имрӯз норавшан буд, ҳамчунин метавонанд заминаи муосирро барои фаҳмиши мардумони гуногунзабон тавассути «Таҳлили муқоисавии ҷумлаҳои пайрави сабаб ва натиҷа» дар забонҳои тоҷикӣ ва англисӣ, ки муҳимтарин василаи ифодакунандаи тасвири забонии муошират ва масъалаҳои дигар ба ҳисоб меравад муҳайё созад.

Муаллиф вобаста ба қисми таҳқиқотӣ 5 мақолаи илмӣ дар маҷаллаҳои илмӣ тақризшаванда, ки аз ҷониби КОА назди Президенти Ҷумҳурии Тоҷикистон эътироф шудаанд ва 4 мақолаи дигар дар маҷаллаҳои гуногуни илмӣ ба таърифи расонидааст, ки дар маҷмӯи натиҷаҳои асосӣ ва хулосаҳои муҳаққиқро инъикос намуда, ба мазмун ва муҳтавои диссертатсия бевосита алоқаманд мебошанд. Мақолаҳои илмӣ интишорёфтаи муаллиф ва теъдоди маводҳои ҷамъшуда ба талаботи бандҳои 34 ва 35-и Тартиби додани дараҷаҳои илмӣ мувофиқат менамоянд.

Автореферати диссертатсия ва мақолаҳои нашркардаи диссертант фарогири мазмуну муҳтавои диссертатсия мебошад. Дар диссертатсияи Орзуода Парвина Ҷамолидин истифодаи маводҳои бидуни ишора ба муаллиф ё маъхаз ба назар намерасад. Ин аз ҷиҳати шудани банди 37-и Тартиби додани дараҷаҳои илмӣ гувоҳӣ медиҳад.

Қисми таҳқиқотии муҳаққиқ аз муқаддима се боб, хулоса ва рӯйхати адабиёт ташкил ёфта, дар асоси талаботи «Дастурамал оид ба тартиби

барасмиятдарории диссертатсияҳо барои дарёфти дараҷаи илмӣ номзади илм ва доктори илм, авторефератҳо ва мақолаҳои илмӣ чопшуда доир ба мавзӯи диссертатсия», ки бо қарори Раёсати КОА ҚТ аз 28 июни соли 2017, №3/1 тасдиқ шудааст, таълиф шудааст. Дар қисмати муқаддимаи диссертатсия муаллиф муҳиммӣ интихоби мавзӯро асоснок карда, дараҷаи таҳқиқи мавзӯи илмӣ, робитаи таҳқиқот бо барномаҳо (лоиҳаҳо), мавзӯҳои илмӣ, мақсади таҳқиқот, вазифаҳои таҳқиқот, объекти таҳқиқот, мавзӯи таҳқиқот, асосҳои назариявии таҳқиқот, навгонии илмӣ таҳқиқот, нуктаҳои ба ҳимоя пешниҳодшаванда, аҳамияти назариявӣ ва амалии таҳқиқот, дараҷаи эътимоднокии натиҷаҳои таҳқиқот, мутобиқати диссертатсия ба шиносномаи ихтисоси илмӣ, саҳми шахсии довталаби дараҷаи илмӣ дар таҳқиқот, тасвиб ва амалисозии натиҷаҳои диссертатсия, интишорот аз рӯи мавзӯи диссертатсия, сохтор ва ҳаҷми диссертатсияро таҳлил ва баррасӣ намудааст.

Диссертатсия ба талаботи банди 31-33-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти № 267 тасдиқ шудааст, мувофиқ мебошад. Диссертатсия аз ҷониби муаллиф мустақилона навишта шуда, дорои мазмун ва мантиқи ягонаи дохилӣ мебошад. Натиҷа ва нуктаҳои илмӣ барои ҳимоя пешниҳодшуда саҳми шахсии муаллифи диссертатсияро нишон медиҳанд.

Эътимоднокии натиҷаҳои диссертатсия дар он зоҳир меёбад, ки масъалаи таҳлил ва омӯзиши ҷумлаҳои пайрави сабаб ва натиҷа дар забони тоҷикӣ ва муқоисаи он ба забони англисӣ бо муқоисаи хусусиятҳои сохторӣ-маъноӣ, воситаҳои грамматикӣ ва тобишҳои гуногуни маъноӣ иловагии онҳо пурра ва возеҳу равшан ифода ёфтааст.

Дар ҳулосаи диссертатсия дастовардҳои таҳқиқ ва моҳияти масъалаҳои меҳварӣ зикр ёфта, дурнамои мавзӯи кори диссертатсионӣ таъйин шудааст.

Аҳамияти таҳқиқ, навгонии илмӣ диссертатсия ва арзиши амалии онро ба назар гирифта, комиссияи эксперти ба чунин ҳулоса омад, ки диссертатсияи Орзуода Парвина Ҷамолидин дар мавзӯи **«Таҳлили муқоисавии ҷумлаҳои пайрави сабаб ва натиҷа дар забонҳои тоҷикӣ ва англисӣ»** барои дарёфти дараҷаи илмӣ номзади илмҳои филологӣ аз рӯи ихтисоси 10.02.20. - Забоншиносии муқоисавӣ-таърихӣ, қиёсӣ ва муқоисавӣ ба ҳимоя пешниҳод кардан мумкин аст.

Комиссияи эксперти диссертатсияи Орзуода Парвина Ҷамолидин дар мавзӯи **«Таҳлили муқоисавии ҷумлаҳои пайрави сабаб ва натиҷа дар забонҳои тоҷикӣ ва англисӣ»** барои дарёфти дараҷаи илмӣ номзади илмҳои филологӣ аз рӯи ихтисоси 10. 02. 20. - Забоншиносии муқоисавӣ-таърихӣ, қиёсӣ ва муқоисавӣ дар асоси банди 60-и Тартиб додани дараҷаҳои илмӣ

ҚАРОР ҚАРД:

1. Диссертатсияи Орзуода Парвина Ҷамолидин дар мавзӯи **«Таҳлили муқоисавии ҷумлаҳои пайрави сабаб ва натиҷа дар забонҳои тоҷикӣ ва англисӣ»** барои дарёфти дараҷаи илмӣ номзади илмҳои филологӣ аз рӯи ихтисоси 10. 02. 20. - Забоншиносии муқоисавӣ-таърихӣ, қиёсӣ ва муқоисавӣ дар Шурои диссертатсионии 6D.KOA-036 назди Донишгоҳи

байналмиллалии забонҳои хориҷии Тоҷикистон ба номи Сотим Улуғзода тариқи овоздиҳии ошкоро ба Ҳимоя қабул карда шавад.

2. Комиссияи эксперти муҳаққиқони зеринро, ки корҳои илмӣ-таҳқиқотиашон ба ихтисоси 10.02.20 - Забоншиносии муқоисавӣ-таърихӣ, киёсӣ ва муқоисавӣ мувофиқ мекунад, ба ҳайси муқарризони расмӣ пешниҳод менамояд:

- **Мухторов Зайниддин Мухторович** - доктори илмҳои филологӣ, профессор, ректори Донишқадаи рушди менеҷменти Сингапур дар шаҳри Душанбе;

- **Раҳмонова Дилрабо Искандаровна** – номзоди илми филология, дотсенти кафедраи филологияи тоҷик ва забонҳои хориҷии Донишқадаи давлатии фарҳанг ва санъати Тоҷикистон ба номи М.Турсунзода;

3. Ба сифати муассисаи тақриздиҳанда **Донишгоҳи давлатии Бохтар ба номи Носири Хусрав** пешниҳод мешавад.

4. Барои гузоштани эълони Ҳимоя, матни диссертатсия ва автореферати он дар сомонаҳои Донишгоҳи байналмиллалии забонҳои хориҷии Тоҷикистон ба номи Сотим Улуғзода ва Комиссияи олии аттестатсионии назди Президенти Ҷумҳурии Тоҷикистон иҷозат дода шавад.

5. Барои чопи автореферат бо ҳукуқи дастнавис (100 адад) ва ирсол гардидани он ба суроғай таъйиншуда иҷозат дода шавад.

Раиси комиссияи эксперти:

доктори илмҳои филологӣ профессор,
аъзои Шурои диссертатсионӣ

Қосимов Олимҷон
Ҳабибович

Аъзои комиссияи эксперти:

номзоди илмҳои филологӣ,
дотсент, аъзои
Шурои диссертатсионӣ

Ҳасанова Шахло
Раҳмоновна

номзоди илмҳои филологӣ,
дотсент, аъзои
Шурои диссертатсионӣ

Абдуллоева Гулрухсор
Зиёдуллоевна

«27» юни соли 2025

Имзоҳои О,Ҳ,Қосимов, Ш,Р,Ҳасанова
ва Г.З.Абдуллоеваро тасдиқ менамоям:

Сардори раёсати кадрҳо ва корҳои махсуси Донишгоҳи байналмиллалии забонҳои хориҷии Тоҷикистон
ба номи Сотим Улуғзода

Юсупова Бибиҷон Ғаниҷоновна

Нишонӣ: 734019, ш. Душанбе, кӯчаи Муҳаммадиев, 17/6.

Муассисаи давлатии таълимии

«Донишгоҳи байналмиллалии забонҳои хориҷии Тоҷикистон
ба номи Сотим Улуғзода»

Тел.: +992 372325000, Факс: +992 372325003, Сомона: www.ddzt.tj